

அன்பு தான் மதங்களின் அடையாளமாக மாற வேண்டுமென்று கருதியவர்! மாபெரும் மாற்றங்களை முன்னெடுத்த மாமனிதர் போப் ஆண்டவர்!

இலயோலா கல்லூரியில் நடைபெற்ற நினைவஞ்சலி நிகழ்ச்சியில் முதல்வர் மு.க.ஸ்டாலின் புகழாரம்!



முதலமைச்சர் மு.க.ஸ்டாலின் அவர்கள் 30.4.2025 அன்று சென்னை, இலயோலா கல்லூரியில், தமிழக துறவியர் பேரவை மற்றும் இயேசு சபை சென்னை மறைமாநிலம் இணைந்து நடத்திய திருத்தந்தை போப் பிரான்சிஸ் அவர்களுக்கு நினைவு அஞ்சலி நிகழ்ச்சியில் கலந்து கொண்டு உரையாற்றினார். இந்த நிகழ்ச்சியில், சிறுபான்மையினர் நலன் மற்றும் வெளிநாடு வாழ் தமிழர் நலத்துறை அமைச்சர் ஆவடி சா.மு.நாசர், நாடாளுமன்ற உறுப்பினர் தயாநிதி மாறன், சட்டமன்ற உறுப்பினர்கள் இனிகோ இருதயராஜ், மரு. நா. எழிலன், பெருநகர சென்னை மாநகராட்சி நிலைக்குழு தலைவர் நே. சிற்றரசு, தமிழ்நாடு மாநில சிறுபான்மையினர் நல ஆணையர்தின் தலைவர் அருட்தந்தை ஜோ அருண், இலயோலா கல்லூரி அதிபர் அருட்தந்தை ராபின்சன், இயேசு சபை தலைவர் அருட்தந்தை ஜெபமாலை ராஜா, புனித வளனாரின் பிரான்சிஸ் சபை தலைமை அன்னை அருட்சகோதரி ஆரோக்கியம், தமிழக துறவியர் பேரவை தலைவர் அருட்சகோதரி பிலோமினா மற்றும் நிர்வாகிகள் கலந்து கொண்டனர்.



முதலமைச்சர் மு.க.ஸ்டாலின் அவர்கள் 30.4.2025 அன்று சென்னை, இலயோலா கல்லூரியில், தமிழக துறவியர் பேரவை மற்றும் இயேசு சபை சென்னை மறைமாநிலம் இணைந்து நடத்திய திருத்தந்தை போப் பிரான்சிஸ் அவர்களுக்கு நினைவு அஞ்சலி நிகழ்ச்சியில் கலந்து கொண்டு, திருத்தந்தை போப் பிரான்சிஸ் அவர்களின் திருவருவப் படத்திற்கு மல்தூவி மரியாதை செலுத்தினார். இந்த நிகழ்ச்சியில், சிறுபான்மையினர் நலன் மற்றும் வெளிநாடு வாழ் தமிழர் நலத்துறை அமைச்சர் ஆவடி சா.மு.நாசர், நாடாளுமன்ற உறுப்பினர் தயாநிதி மாறன், சட்டமன்ற உறுப்பினர்கள் இனிகோ இருதயராஜ், மரு. நா. எழிலன், பெருநகர சென்னை மாநகராட்சி நிலைக்குழு தலைவர் நே. சிற்றரசு, தமிழ்நாடு மாநில சிறுபான்மையினர் நல ஆணையர்தின் தலைவர் அருட்தந்தை ஜோ அருண், இலயோலா கல்லூரி அதிபர் அருட்தந்தை ராபின்சன், இயேசு சபை தலைவர் அருட்தந்தை ஜெபமாலை ராஜா, புனித வளனாரின் பிரான்சிஸ் சபை தலைமை அன்னை அருட்சகோதரி ஆரோக்கியம், தமிழக துறவியர் பேரவை தலைவர் அருட்சகோதரி பிலோமினா மற்றும் நிர்வாகிகள் கலந்து கொண்டனர்.

சென்னை, மே 3 - ஆண்டு அவர் பிறந்தார்.

அன்பு தான் மதங்களின் அடையாளமாக மாற வேண்டுமென்று கருதியவர் மாபெரும் மாற்றங்களை முன்னெடுத்த மாமனிதர் போப் ஆண்டவர் அவர்கள் என்று அவரது நினைவஞ்சலி கூட்டத்தில் முதல்வர் மு.க.ஸ்டாலின் அவர்கள் உரையாற்றும்போது புகழாரம் சூட்டினார்.

தமிழ்நாடு முதலமைச்சர் மு.க.ஸ்டாலின் அவர்கள் 30.4.2025 அன்று சென்னை, இலயோலா கல்லூரியில், தமிழக துறவியர் பேரவை மற்றும் இயேசு சபை சென்னை மறைமாநிலம் இணைந்து நடத்திய திருத்தந்தை போப் பிரான்சிஸ் அவர்களுக்கு நினைவு அஞ்சலி நிகழ்ச்சியில் கலந்து கொண்டு ஆற்றிய உரை வருமாறு: -

திருத்தந்தை பிரான்சிஸ் அவர்களுக்கு தமிழக துறவியர் பேரவையும், சென்னை மறைமாநில இயேசு சபையும் இணைந்து நடத்தக்கூடிய நினைவு அஞ்சலி நிகழ்ச்சியாக இந்த நிகழ்ச்சி ஏற்பாடு செய்யப்பட்டிருக்கிறது. திருத்தந்தை போப் பிரான்சிஸ் அவர்களுக்கு எனது இதயப்புர்வமான அஞ்சலியை நான் தெரிவித்துக்கொள்ள கடமைப்பட்டிருக்கிறேன்.

இரக்கம் - எளிமை

ஆகியவற்றின் அடையாளம்!

கத்தோலிக்க திருச்சபையின் தலைவராக இருந்தாலும் - கிறிஸ்தவ மத நம்பிக்கையாளர்களால் மட்டுமல்ல - அனைவராலும் போற்றி மதிக்கத்தக்க மாமனிதராக திகழ்ந்தவர் போப் ஆண்டவர் அவர்கள். அர்ஜென்டினா நாட்டில் 1936-ஆம்

22 வயதிலேயே இயேசு சபையில் தன்னை இணைத்துக்கொண்டார். 1969-ஆம் ஆண்டு பாதிரியாராக வாழ்க்கையைத் தொடங்கினார். 2013-ஆம் ஆண்டு போப் ஆண்டவராக தேர்ந்தெடுக்கப்பட்டார்.

தென் அமெரிக்காவிலிருந்து தேர்ந்தெடுக்கப்பட்ட முதல் போப் என்ற சிறப்புக்குரியவர் அவர். அன்பு - அமைதி - இரக்கம் - எளிமை - ஆகியவற்றின் அடையாளமாக போப் பிரான்சிஸ் அவர்கள் திகழ்ந்திருக்கிறார்கள்.

எளிமையான வாழ்க்கையை வாழ்ந்திருக்கிறார். விலை உயர்ந்த பொருட்களை பயன்படுத்துவதை விமர்சித்திருக்கிறார். தனக்கான அதிகாரப்பூர்வ இல்லத்தில் தங்குவதை கூட அவர் தவிர்த்திருக்கிறார்.

சில நேரங்களில் வாடிகன் ஊழியர்களுடன் அமர்ந்து உணவு அருந்தியிருக்கிறார். உலக அமைதி - மனித நேயம் - மனித உரிமைகள் - சுற்றுச்சூழல் ஆகியவை குறித்து அக்கறை உள்ளவராகவும் இருந்திருக்கிறார். முற்போக்குக் கொள்கைகளோடு கத்தோலிக்கத் திருச்சபையை வழிநடத்தி, பெரும் மாற்றங்களை முன்னெடுத்தவர் திருத்தந்தை போப் பிரான்சிஸ் அவர்கள். அகதிகள் பிரச்சினை பற்றியும் பேசினார்.

புலம்பெயர்ந்த மக்களின் உரிமைகளுக்காகவும் பேசினார். இவை எல்லாம் மற்றவர்கள் பேசத் தயங்கிய, தயங்கும் செய்திகள் ஆகும். வாடிகன் நிர்வாகத்தில்

பெண்களுக்கு முக்கியத்துவம் வழங்கினார். மரண தண்டனைகளை எல்லா சூழலிலும் ஏற்க முடியாது என்று சொன்னார்.

அணு ஆயுதங்களுக்கு எதிராக குரல் கொடுத்தவர். அந்த வகையில் முற்போக்குக் குரலாக அவர் இருந்திருக்கிறார். புறக்கணிக்கப்பட்டவர்களுக்கான அரவணைப்பையும் - நீதியையும் வழங்குவதற்கு, அவரே முன் உதாரணமாக இருந்திருக்கிறார். கொடிய நோயால் பாதிக்கப்பட்டவர்கள் வீட்டிற்கே சென்று ஆறுதல் சொல்லிவிட்டு வந்திருக்கிறார்.

அணு ஆயுதங்களுக்கு எதிராகக் குரல் கொடுத்தவர்!

உலக அறநெறிகளைப் பேசுபவராக மட்டுமல்லாமல் - அதற்காகச் செயல்பட்டு - தானும் அப்படி நடந்து காட்டுபவராக போப் ஆண்டவர் அவர்கள் இருந்திருக்கிறார். 2015-ஆம் ஆண்டு சுற்றுச்சூழல் பாதுகாப்பு ஆவணத்தை போப் பிரான்சிஸ் அவர்கள் வெளியிட்டார்.

பூமி மற்றும் அதன் வளங்களை காப்பாற்ற வேண்டியது மதக் கடமை என்றும், இயற்கையை அழிப்பது மனிதர்களுக்கு எதிரான பாவம் என்றும் அதில் குறிப்பிட்டார். சமயத்தின் வழியே இயற்கைப் பாதுகாப்பை வலியுறுத்திய மாபெரும் செயலைச் செய்தவர் போப் பிரான்சிஸ் அவர்கள்.

மதங்களைக் கடந்த தன்மை - அனைத்து மதங்களையும் ஒன்றாகக் கருதும் தன்மை அவருக்கு இருந்தது. மதங்களுக்கு இடையிலான உரையாடலுக்கு

கான அவரது முன்னெடுப்புகள் கத்தோலிக்க உலகத்தைத் தாண்டியும் அவருக்கு பெரும் மரியாதையை பெற்று தந்தது.

பல்வேறு மதத் தலைவர்களைச் சந்தித்தார். அதை தனது வழக்கமாகவே வைத்துக்கொண்டார். ஒரு சில நாடுகளில் இரு மதத்தினருக்கு இடையில் பிரச்சினைகள் ஏற்பட்டபோது, அதை அவர் சமாதானம் செய்திருக்கிறார். இசுலாமிய நாடுகளுக்கு பயணம் செய்ததன் மூலமாக அனைவரையும் அன்பால் ஒருங்கிணைக்க நிறைந்தார். அன்பு தான் மதங்களின் அடையாளமாக மாறவேண்டும் என்று கருதினார். தனது இறுதி ஈஸ்டர் உரையில் அவர் குறிப்பிட்ட சொற்களை இங்கு நான் நினைவுட்ட விரும்புகிறேன்...

ஏழைகளுக்கு உதவுங்கள் - பசிக்கு எதிராகப் போராடுங்கள் - இவைதான் அமைதிக்கான ஆயுதங்கள் என்று குறிப்பிட்டு இருக்கிறார். இவைதான் எதிர்காலத்தை கட்டமைக்கும் ஆயுதங்கள் என்றும் குறிப்பிட்டு இருக்கிறார். வெறுப்பை அன்பு வென்றுள்ளது - இருளை ஒளி வென்றுள்ளது பொய்யை உண்மை வென்றுள்ளது - மன்னிப்பு, பழி வாங்குவதை வென்றுள்ளது.

உலகத்தில் நடக்கும் போர்கள் எல்லாம் நிறுத்தப்பட வேண்டும் என்று பேசினார். அந்த உரையைப் படிக்கும்போது, இன்னும் பல ஆண்டுகாலம் இருந்து நல்லிணக்கப் பணிகளை அவரால் முன்னெடுக்க முடியாமல் போனதே என்று நினைத்து நாமெல்லாம் வருத்தப்பட்டு

கிறோம். அடுத்த ஆண்டு அவர் இந்தியாவுக்கு வர இருந்த நிலையில் போப் அவர்கள் மறைந்தது கூடுதல் வருத்தமாக நமக்கெல்லாம் அமைந்திருக்கிறது.

தமிழ்நாடு அரசின்

சார்பில் நேரில் அஞ்சலி!

அவர் மறைவுச் செய்தி பற்றி நான் கேள்விப்பட்டதும், உடனடியாக இரங்கல் அறிக்கை வெளியிட்டேன். தமிழ்நாடு சட்டமன்றத்திலும் இரங்கல் தீர்மானத்தை நிறைவேற்றினோம். இறுதி அஞ்சலிக்கு தமிழ்நாடு அரசின் சார்பில் சிறுபான்மையினர் யினர் நலன் மற்றும் வெளிநாடு வாழ் தமிழர் நலத்துறை அமைச்சர் சா.மு.நாசர் அவர்களையும் - சட்டமன்ற உறுப்பினர் அருமை சகோதரர் இனிகோ இருதயராஜ் அவர்களையும் நான் அனுப்பி வைத்தேன். அவர்கள் இரண்டு பேரும் நமது அரசின் சார்பாக அஞ்சலியை செலுத்திவிட்டு வந்திருக்கிறார்கள்.

அன்பின் அடையாளமாக - அமைதியின் அடையாளமாக - போப் அவர்களின் புகழ்நீண்ட காலத்திற்கு நிலைத்திருக்கும். வன்முறைக்கும், வெறுப்புணர்வுக்கும், போர்களுக்கும் எதிரான அவரது குரல் என்றும் ஒலித்துக்கொண்டே இருக்கும். மாபெரும் மாற்றங்களை முன்னெடுத்த மாமனிதர் - போப் ஆண்டவர் புகழ் வாழ்க! அவர் விரும்பிய அமைதி உலகம் உருவாகட்டும்! அன்பே எங்கும் நிறையட்டும்!

இவ்வாறு முதல்வர் மு.க.ஸ்டாலின் அவர்கள் உரையாற்றினார்.



சிவகங்கை மாவட்டம், திருப்பத்தூர் தொகுதி, கல்லல் மேற்கு ஒன்றியத்திற்கு புதிதாக நியமிக்கப்பட்டுள்ள ஒன்றிய அமைப்பாளர் மற்றும் துணை அமைப்பாளர்கள் மாவட்ட அமைப்பாளர் நாகனி பா.செந்தில்குமார் தலைமையில் மாவட்டக் கழகச் செயலாளரும், கூட்டுறவுத்துறை அமைச்சருமான கே.ஆர்.பெரியகருப்பனிடம் வாழ்த்துப் பெற்றனர். உடன் ஒன்றியக் கழகச் செயலாளர் ஆர்.சுப்பிரமணியன் மற்றும் மாவட்ட, ஒன்றிய துணை அமைப்பாளர்கள் உள்ளனர்.



திண்டுக்கல் மாவட்ட கவுன்சில் தொழிலாளர் முன்னேற்றச் சங்கப் பேரவை சார்பில் மே தினை கொடியேற்ற விழா திண்டுக்கல்லில் நடைபெற்றது. நிகழ்ச்சிக்கு பொதுச் செயலாளர் அழகர்சாமி தலைமை வகித்தார். கிழக்கு மாவட்டச் செயலாளர் இ.பெ.செந்தில்குமார் எம்.எல்.ஏ. கலந்துகொண்டு கொடியேற்றி நலத்திட்ட உதவிகளை வழங்கினார். சென்றாண்டில், பொருளாளர் உதய சூரியன், துணைத் தலைவர் ஜெயக்கொடி, துணைச் செயலாளர் கருப்பையா ஆகியோர் முன்னிலை வகித்தனர். நிகழ்ச்சியில் மாநகரச் செயலாளர், துணை மேயர் ராஜப்பா, மேயர் இளமதி ஜோதி பிரகாஷ், ஒன்றிய செயலாளர்கள் வெள்ளிமலை, நெடுஞ்செழியன், மாவட்ட துணைச் செயலாளர்கள் பிலால் உசேன், மார்க்கெட் மேரி, தமிழ்நாடு அரசு போக்குவரத்துக் கழக பொதுச் செயலாளர் பொன் செந்தில், பொதுக்குழு உறுப்பினர் அக்பர், இலக்கிய அணி முருகானந்தம், மாநகர பொருளாளர் சுவண்ணன், இணைப்புச் சங்க நிர்வாகிகள் பாஷு, மாறிமுத்து, அந்தானகிருஷ்ணன் மீனாட்சிசுந்தரம், பேச்சியம்மாள், கணேசன், பெரிய காழு, முருகன் சதீஷ்குமார், ராமகிருஷ்ணன், பகுதிச் செயலாளர்கள் பஜாஜ்லாஹ், ஜானகிராமன், ஜான் பீட்டர், ஆனந்த் உள்பட பலர் கலந்து கொண்டனர்.